

521
जाही
07/02/2011

उत्तराखण्ड शासन
गृह अनुभाग-1
संख्या-1001/XX-1/2011-57/पी0 पी0 एस0/2006
देहरादून, दिनांक: 07 फरवरी, 2011
कार्यालय ज्ञाप

उत्तराखण्ड राज्य के गठन के उपरान्त प्रान्तीय पुलिस सेवा संवर्ग में पुलिस उपाधीक्षक वेतनमान रु015,600-39,100 ग्रेड वेतन-रु0 5400/- के पद पर उत्तराखण्ड लोक सेवा आयोग के द्वारा उत्तराखण्ड राज्य सम्मिलित सिविल सेवा परीक्षा-2002 के माध्यम से चयनित सीधी भर्ती के अधिकारियों को वर्ष 2005-06 में मौलिक रूप से नियुक्त किया गया। चयन वर्ष 2001-02, 2003-04, 2004-05, 2005-06, 2006-07 एवं 2008-09 की प्रोन्नति कोटे की रिक्तियों के सापेक्ष पुलिस उपाधीक्षकों को मौलिक नियुक्ति उत्तराखण्ड लोक सेवा आयोग द्वारा चयनोपरान्त चयन वर्ष 2006-07, 2008-09, 2009-10 में प्रदान की गयी। उत्तराखण्ड राज्य सम्मिलित सिविल सेवा परीक्षा-2004 के माध्यम से चयनित सीधी भर्ती के पुलिस उपाधीक्षकों को वर्ष 2009-10 में मौलिक रूप से नियुक्त किया गया। उपरोक्तानुसार नियुक्त सीधी भर्ती एवं प्रोन्नति कोटे के पुलिस उपाधीक्षकों की पारस्परिक ज्येष्ठता निर्धारण हेतु पत्र संख्या-915/XX-1/2010-57 पी0 पी0 एस0/2006 दिनांक: 20.12.2010 के द्वारा अनन्तिम ज्येष्ठता सूची प्रख्यापित की गयी। अनन्तिम ज्येष्ठता सूची पर 15 दिन के अन्दर हितबद्ध अधिकारियों की आपत्तियां आमंत्रित की गयी थी।

2- इस प्रकार दिनांक: 20.12.2010 को प्रख्यापित अनन्तिम वरिष्ठता सूची के संबंध में सीधी भर्ती तथा पदोन्नति कोटे के कुल 19 अधिकारियों द्वारा अपनी अनापत्तियां/आपत्तियां, उपलब्ध करायी गयी है जिनका विवरण संक्षेप में निम्नवत् है-

प्रोन्नति कोटे के अधिकारियों द्वारा प्रस्तुत प्रत्यावेदन:

श्री जी0 सी0 ध्यानी, अपर पुलिस अधीक्षक, ऋषिकेश द्वारा अपने प्रत्यावेदन दिनांक: 29.12.2010 जो दिनांक 04.01.2011 को प्राप्त हुआ है, में अनन्तिम वरिष्ठता सूची के संबंध में अनापत्ति व्यक्त की गयी है।

श्री प्रकाश चन्द्र पंत, पुलिस उपाधीक्षक, बागेश्वर द्वारा अपने प्रत्यावेदन दिनांक: 25.12.2010 जो दिनांक 31.12.2010 को प्राप्त हुआ है, में यह कथन किया गया है कि श्री पंत के पुलिस उपाधीक्षक पद पर मौलिक नियुक्ति की तिथि दिनांक: 28.01.2009 है, जबकि श्री गोविन्द बल्लभ पाण्डे की पुलिस उपाधीक्षक के पद पर मौलिक नियुक्ति की तिथि दिनांक: 26.08.2009 है। इन परिस्थितियों में श्री पंत को वरिष्ठता सूची के क्रमांक-67 पर जबकि श्री पाण्डे को क्रमांक-64 पर रखे जाने में श्री पंत द्वारा आपत्ति की गयी है।

श्री हीराबल्लभ भदोला, उप सेनानायक 31वीं वाहिनी, पी0 ए0 सी0 रुद्रपुर, उधमसिंहनगर द्वारा प्रत्यावेदन दिनांक 31.12.2010 जो दिनांक 04.01.2011 को प्राप्त हुआ है, के माध्यम से उनकी जन्म तिथि त्रुटिपूर्ण होने के संबंध में आपत्ति की गयी है। अवगत कराया गया है कि उनकी जन्म तिथि दिनांक: 20.09.1954 के स्थान पर दिनांक: 20.02.1954 है।

श्री जगदीश चन्द्र आर्य, पुलिस उपाधीक्षक, मुख्य सुरक्षा अधिकारी, राजभवन, देहरादून द्वारा अपने प्रत्यावेदन दिनांक: 02.01.2011 जो दिनांक 04.01.2011 को प्राप्त हुआ है, में यह कथन किया गया है कि उनका प्रोन्नति वर्ष 2007 है, उन्हें दिनांक: 25.04.2007 को पुलिस उपाधीक्षक के पद पर पदोन्नत किया गया था तथा लोक सेवा आयोग, उत्तराखण्ड द्वारा चयन प्रक्रिया के तहत उनका चयन वर्ष 2001-02 निर्धारित किया गया था, वे दिनांक: 09.05.2007 से पुलिस उपाधीक्षक के पद पर कार्यरत हैं। अतः श्री आर्य का कोटिक्रम क्रमांक-58 के स्थान पर क्रमांक-



51, 52, 54, 55, 56 एवं 57 पर अंकित प्रोन्नति वर्ष 2009 के पुलिस उपाधीक्षकों से पूर्व निर्धारित किया जाना चाहिए।

श्री धनीराम, पुलिस उपाधीक्षक, क्षेत्राधिकारी, चम्पावत तथा **श्री गिरीश चन्द्र टम्टा**, क्षेत्राधिकारी, जसपुर, उधमसिंहनगर के प्रत्यावेदन क्रमशः दिनांक: 30.12.2010 तथा 02.01.2011 जो क्रमशः दिनांक 05.01.2011 तथा 10.01.2011 को प्राप्त हुए हैं। उक्त प्रत्यावेदन निर्धारित समयान्तर्गत प्राप्त न होने के कारण स्वीकार्य नहीं है, तथापि उल्लेखनीय है कि उनके द्वारा प्रस्तुत आपत्तियां श्री जगदीश चन्द्र आर्य की आपत्ति के समान ही हैं।

श्री डी० सी० एस० रावत, पुलिस उपाधीक्षक, क्षेत्राधिकारी, खटीमा, उधमसिंहनगर का प्रत्यावेदन दिनांक: 31.12.2010 जो दिनांक 06.01.2011 को प्राप्त हुआ है। प्रत्यावेदन निर्धारित समयान्तर्गत प्राप्त न होने के कारण स्वीकार्य नहीं है, तथापि उल्लेखनीय है कि श्री रावत द्वारा प्रत्यावेदन में यह कथन किया गया है कि उनके द्वारा दिनांक: 01.04.2005 से पुलिस उपाधीक्षक के पद पर प्रोन्नत होकर, दिनांक: 04.04.2005 से निरन्तर पुलिस उपाधीक्षक के कर्तव्यों का निर्वहन किया गया है तथा प्रोन्नति के बाद वे कभी भी पदावनत नहीं किए गए हैं। उनके द्वारा पद के अनुरूप राजकीय कार्यों का निर्वहन किया जा रहा है। वार्षिक मंतव्य भी पुलिस उपाधीक्षक के पद का अंकित किया जा रहा है। वार्षिक वेतन वृद्धि भी पुलिस उपाधीक्षक के पद पर दी गयी है, किन्तु पुलिस उपाधीक्षक के पद की नियुक्ति से वरिष्ठता नहीं दी गयी है।

श्री जितेन्द्र सिंह पांगती, क्षेत्राधिकारी, बड़कोट, उत्तरकाशी का प्रत्यावेदन दिनांक: 31.12.2010 जो दिनांक 12.01.2011 को प्राप्त हुआ है। प्रत्यावेदन निर्धारित समयान्तर्गत प्राप्त न होने के कारण स्वीकार्य नहीं है। उल्लेखनीय है कि श्री पांगती द्वारा प्रत्यावेदन में यह कथन किया गया है कि श्री पांगती वर्ष 2005 से पुलिस उपाधीक्षक के पद पर नियुक्त रहते हुए सभी प्रकार के लाभ प्राप्त करते रहे हैं व नियमित पुलिस उपाधीक्षक के रूप में कार्य करते रहे हैं परन्तु अनन्तिम वरिष्ठता सूची के कोटिक्रम संख्या-25 से 44 पर अंकित सीधी भर्ती के पुलिस उपाधीक्षकों को वरिष्ठता सूची में उनसे पूर्व वरीयता दी गयी है तथा उनके द्वारा प्रत्यावेदन में यह भी उल्लेख किया गया है कि वरिष्ठता का निर्धारण मा० उच्च न्यायालय में योजित रिट याचिका में अंतिम निर्णय के उपरान्त किया जाय।

श्री तारादत्त वैला, पुलिस उपाधीक्षक, देहरादून का प्रत्यावेदन दिनांक: 06.01.2011 जो दिनांक 10.01.2011 को प्राप्त हुआ है तथा निर्धारित समयान्तर्गत प्राप्त न होने के कारण स्वीकार्य नहीं है। उनके द्वारा प्रत्यावेदन में निम्नांकित आपत्तियों का उल्लेख किया गया है:-

(1) अनन्तिम वरिष्ठता सूची के क्रमांक 17 एवं क्रमांक 19 से 24 पर अंकित पुलिस उपाधीक्षकों की उत्तर प्रदेश राज्य से उत्तराखण्ड राज्य में तैनाती निर्धारित प्रक्रियानुसार न होने के कारण अवैध है। अतः इनका वरिष्ठता क्रम भी अनियमित एवं अवैध है।

(2) पुलिस उपाधीक्षक के पद पर स्थानापन्न प्रोन्नति की तिथि दिनांक 28 मार्च, 2005 से ज्येष्ठता निर्धारित करते हुए क्रमांक 25 से 44 पर अंकित दिनांक 18.07.2005 एवं इसके पश्चात् नियुक्त किये गये सीधी भर्ती के पुलिस उपाधीक्षकों के ऊपर उनका नाम अंकित किये जाने का अनुरोध किया गया है।

(3) स्थानापन्न अवधि में की गई सेवा को परिवीक्षा अवधि में संगणना हेतु ध्यान में रखते हुए श्री गिरीश चन्द्र विजल्वाण के स्थायीकरण की तिथि दिनांक 04.05.2007 से ही स्थायी किये जाने का भी अनुरोध किया गया है।



(4) मा0 उच्च न्यायालय, नैनीताल में योजित रिट याचिका संख्या: 217(S/B)/2010 गिरीश चन्द्र बिजल्वाण व अन्य बनाम उत्तराखण्ड राज्य में अन्तिम निर्णय के उपरान्त ही ज्येष्ठता निर्धारित करने का अनुरोध किया गया है।

श्री गिरीश चन्द्र बिजल्वाण, पुलिस उपाधीक्षक, क्षेत्राधिकारी, विकासनगर तथा श्री हरीश चन्द्र सती, पुलिस उपाधीक्षक, संप्रति सहायक सेनानायक, 40 वीं वाहिनी, पी0 ए0 सी0, हरिद्वार तथा श्री हरीश कुमार, पुलिस उपाधीक्षक, टिहरी गढ़वाल एवं श्री मदन सिंह फर्सवाण, पुलिस उपाधीक्षक, पुलिस मुख्यालय, उत्तराखण्ड के प्रत्यावेदन क्रमशः दिनांक 04.01.2011, 12.01.2011 एवं 04.01.2011, 11.01.2011 तथा 06.01.2011 जो क्रमशः दिनांक 10.01.2011, 14.01.2011 एवं 17.01.2011 को प्राप्त हुए हैं। उक्त प्रत्यावेदन समयान्तर्गत प्राप्त न होने के कारण स्वीकार्य नहीं है। उल्लेखनीय है कि इन अधिकारियों द्वारा की गई आपत्तियाँ श्री तारादत्त वैला के द्वारा प्रत्यावेदन में उल्लिखित आपत्तियों के समान ही हैं।

3-

सीधी भर्ती के अधिकारियों द्वारा प्रस्तुत प्रत्यावेदन:

श्री प्रमेन्द्र सिंह डोबाल, पुलिस उपाधीक्षक, डालनवाला, देहरादून, श्री नवनीत सिंह पुलिस उपाधीक्षक, नेहरू कालोनी, देहरादून एवं श्रीमती सरिता डोबाल, पुलिस उपाधीक्षक, बसंत विहार, देहरादून के प्रत्यावेदन दिनांक 29.12.2010 जो उसी तिथि को प्राप्त हुए, के माध्यम से अनन्तिम वरिष्ठता सूची के संबंध में अनापत्ति व्यक्त की गयी है।

श्री अमित श्रीवास्तव प्रथम, पुलिस उपाधीक्षक, पिथौरागढ़ का प्रत्यावेदन दिनांक 03.01.2011 जो दिनांक 05.01.2011 को प्राप्त हुआ है, के द्वारा यह अवगत कराया गया है कि अनन्तिम वरिष्ठता सूची के क्रमांक-29 में दर्ज उनके नाम "अमित श्रीवास्तव प्रथम, 27.07.1977, लखनऊ/एम0 ए0" का वास्तविक क्रम संख्या-31 है, जबकि अमित श्रीवास्तव द्वितीय की कोटिक्रम संख्या-29 है।

श्री अमित श्रीवास्तव द्वितीय पुत्र श्री कन्हैयालाल श्रीवास्तव, पुलिस उपाधीक्षक, अपराध अनुसंधान विभाग, खण्ड हल्द्वानी, नैनीताल के प्रत्यावेदन दिनांक 23.12.2010 के द्वारा भी समान आपत्तियाँ की गयी हैं तथा अवगत कराया गया है कि उत्तराखण्ड राज्य सम्मिलित सिविल सेवा परीक्षा-2002 के माध्यम से उत्तराखण्ड पुलिस सेवा संवर्ग में सीधी भर्ती द्वारा चयनित 20 पुलिस उपाधीक्षकों की जारी की गयी ज्येष्ठता सूची में श्री अमित श्रीवास्तव द्वितीय पुत्र श्री कन्हैया लाल श्रीवास्तव अनुक्रमांक (211446) का नाम पाँचवें स्थान पर तथा श्री अमित श्रीवास्तव पुत्र श्री नित्यानन्द श्रीवास्तव अनुक्रमांक: (179142) का नाम सातवें स्थान पर अंकित है। अतः अमित श्रीवास्तव द्वितीय की वास्तविक क्रम संख्या-29 तथा अमित श्रीवास्तव प्रथम का वास्तविक क्रम संख्या-31 है।

4-

प्रोन्नत कोटे के सापेक्ष प्रोन्नत अधिकारियों के द्वारा प्रदत्त प्रत्यावेदनों में उल्लिखित आपत्तियों में सामान्यतया निम्नवत् उल्लेख किया गया है-

- (i) कतिपय टंकण त्रुटियों का उल्लेख किया गया है।
- (ii) प्रोन्नत पुलिस उपाधीक्षकों द्वारा वरिष्ठता का निर्धारण मौलिक नियुक्ति की तिथि से प्रदान किए जाने के स्थान पर उन्हें आवंटित चयन वर्ष के आधार पर किये जाने का अनुरोध किया गया है।
- (iii) आरक्षण के फलस्वरूप वर्ष 2007 में पुलिस उपाधीक्षक पद पर प्रोन्नत कर दिए जाने के कारण वर्ष 2009 में पश्चातवर्ती तिथि में प्रोन्नत अधिकारियों, जो पोषक संवर्ग (निरीक्षक) में ज्येष्ठ थे, से पहले ज्येष्ठता प्रदान किए जाने का अनुरोध किया गया है।



- (iv) अनन्तिम वरिष्ठता सूची के क्रमांक 17 एवं क्रमांक 19 से 24 पर अंकित पुलिस उपाधीक्षकों की उत्तर प्रदेश राज्य से उत्तराखण्ड राज्य में तैनाती निर्धारित प्रक्रियानुसार न होने के कारण अवैध है। अतः इनका वरिष्ठता क्रम भी अनियमित एवं अवैध है।
- (v) पुलिस उपाधीक्षक के पद पर स्थानापन्न प्रोन्नति की तिथि दिनांक 28 मार्च, 2005 से ज्येष्ठता निर्धारित करते हुए क्रमांक 25 से 44 पर अंकित दिनांक 18.07.2005 एवं इसके पश्चात् नियुक्त किये गये सीधी भर्ती के पुलिस उपाधीक्षकों से पहले उनके नाम अंकित किये जाने का अनुरोध किया गया है।
- (vi) मा0 उच्च न्यायालय में योजित रिट याचिका- 217(S/B)/2010, श्री गिरीश चन्द्र बिजलवाण एवं अन्य बनाम उत्तराखण्ड राज्य एवं अन्य में, अंतिम निर्णय के उपरान्त ज्येष्ठता निर्धारण का अनुरोध किया गया है।

5- सीधी भर्ती के अधिकारियों द्वारा प्रदत्त आपत्तियों में सामान्यतया निम्न कथन किये गये हैं-

- (i) श्री अमित श्रीवास्तव प्रथम द्वारा क्रमांक-29 पर वास्तव में अमित श्रीवास्तव द्वितीय के नाम का उल्लेख किया गया है, जबकि उनका नाम क्रमांक-31 पर होना चाहिए था।

6- सीधी भर्ती एवं प्रोन्नति कोटे के अधिकारियों के द्वारा इंगित उक्त सामान्य बिन्दुओं के संबंध में मत स्थिर करने के लिए प्राप्त आपत्तियों के निस्तारण हेतु सुसंगत निम्न नियमावलियों में उल्लिखित प्राविधानों को इंगित करना आवश्यक है:-

(i) उत्तराखण्ड पुलिस सेवा नियमावली-2009 के नियम 26(1) में प्राविधान है कि सेवा में नियुक्त व्यक्ति की ज्येष्ठता उत्तराखण्ड सरकारी सेवक (ज्येष्ठता) नियमावली-2002 के अनुसार निर्धारित की जायेगी।

(ii) उत्तरांचल सरकारी सेवक ज्येष्ठता नियमावली, 2002, भाग-1

नियम-4(ज): "मौलिक नियुक्ति" का तात्पर्य सेवा के संवर्ग में किसी पद पर ऐसी नियुक्ति से है जो तदर्थ नियुक्ति न हो और सेवा से संबंधित सेवा नियमावली के अनुसार चयन के पश्चात् की गयी हो।

नियम-8 उस स्थिति में ज्येष्ठता जब नियुक्तियां पदोन्नति और सीधी भर्ती से की जाय:-

(1) जहाँ सेवा नियमावली के अनुसार नियुक्तियां पदोन्नति और सीधी भर्ती दोनों प्रकार से की जानी हों, वहाँ इस प्रकार से नियुक्त व्यक्तियों की ज्येष्ठता उनकी मौलिक नियुक्ति के आदेश के दिनांक से निम्नलिखित उपनियमों के उपबन्धों के अधीन अवधारित की जायेगी और यदि दो या अधिक व्यक्ति एक साथ नियुक्त किए जाय तो उस क्रम में अवधारित की जायेगी जिसमें उनके नाम नियुक्ति के आदेश में रखे गए हैं;

प्रतिबन्ध यह है कि यदि नियुक्ति के आदेश में कोई ऐसा विशिष्ट पूर्ववर्ती दिनांक विनिर्दिष्ट हो जिससे कोई व्यक्ति मौलिक रूप से नियुक्त किया जाय, तो वह दिनांक मौलिक नियुक्ति के आदेश का दिनांक माना जायेगा और अन्य मामलों में इसका तात्पर्य आदेश जारी किए जाने के दिनांक से होगा।

(3) जहाँ किसी एक चयन के परिणामस्वरूप नियुक्तियां पदोन्नति और सीधी भर्ती दोनों प्रकार से की जायें, वहाँ पदोन्नत व्यक्तियों की, सीधी भर्ती द्वारा किए गए व्यक्तियों के संबंध में ज्येष्ठता, जहाँ तक हो सके, दोनों स्रोतों के



लिए विहित कोटा के अनुसार चकानुक्रम में (प्रथम स्थान पदोन्नत व्यक्ति का होगा) अवधारित की जायेगी।

(iii) उत्तरांचल सरकारी सेवक ज्येष्ठता नियमावली, 2002, भाग-2

नियम-6: उस स्थिति में ज्येष्ठता जब केवल एकल पोषक संवर्ग से पदोन्नति द्वारा नियुक्तियों की जायें:-

जहाँ सेवा नियमावली के अनुसार नियुक्तियां केवल एकल पोषक संवर्ग से पदोन्नति द्वारा की जानी हों, वहाँ इस प्रकार नियुक्त व्यक्तियों की परस्पर ज्येष्ठता वही होगी जो पोषक संवर्ग में थी।

स्पष्टीकरण-जहाँ पोषक संवर्ग में ज्येष्ठ कोई व्यक्ति, भले ही उसकी पदोन्नति पोषक संवर्ग में उससे कनिष्ठ व्यक्ति के पश्चात् की गयी हो, उस संवर्ग में जिसमें उसकी पदोन्नति की जाय, अपनी वही ज्येष्ठता पुनः प्राप्त कर लेगा जो पोषक संवर्ग में थी।

7-

उपरोक्त संदर्भित नियमों के आलोक में प्राप्त आपत्तियों पर सम्यक् विचारोपरान्त निम्न तथ्य उद्घाटित होते हैं:-

- (i) प्रदेश में पुलिस उपाधीक्षकों की अनन्तिम वरिष्ठता सूची के संबंध में कुल 19 प्रत्यावेदन प्राप्त हुए हैं, जिनमें श्री जी०सी० ध्यानी, अपर पुलिस अधीक्षक, ऋषिकेश, श्री प्रमेन्द्र सिंह डोबाल, श्री नवनीत सिंह, एवं श्रीमती सरिता डोबाल द्वारा अनन्तिम वरिष्ठता सूची के संबंध में अनापत्ति व्यक्त की गयी है।
- (ii) अनन्तिम वरिष्ठता सूची के क्रमांक 01 से 16 तक अंकित कोटिकम वरिष्ठता सूची जो पूर्ववर्ती राज्य उत्तर प्रदेश द्वारा निर्धारित की गयी है एवं निर्विवाद है उसके संबंध में किसी भी अधिकारी द्वारा कोई आपत्ति नहीं की गयी है।
- (iii) श्री प्रकाश चन्द्र पन्त, पुलिस उपाधीक्षक, बागेश्वर के प्रत्यावेदन में उल्लिखित आपत्तियों के संबंध में उल्लेखनीय है कि उत्तरांचल सरकारी सेवक ज्येष्ठता नियमावली-2002, भाग-2, नियम-6 में निहित प्राविधानों के अनुसार जब एकल पोषक संवर्ग में पदोन्नति द्वारा नियुक्ति की जानी अपेक्षित हो, वहाँ इस प्रकार नियुक्त व्यक्तियों की परस्पर ज्येष्ठता वही होगी जो पोषक संवर्ग में थी। चूंकि पोषक संवर्ग में श्री गोविन्द बल्लभ पाण्डे क्रमांक-26 पर तथा श्री प्रकाश चन्द्र पन्त के नाम का उल्लेख क्रमांक-30 पर अंकित किया गया है। अतः श्री प्रकाश चन्द्र पन्त द्वारा की गयी आपत्ति उक्त नियम के आलोक में नियमानुसार एवं पोषणीय नहीं है।
- (iv) श्री हीराबल्लभ भदोला, उप सेनानायक, 31वीं वाहिनी, पी०ए०सी० रुद्रपुर, उधमसिंहनगर द्वारा जन्म तिथि के संबंध में की गयी आपत्ति स्वीकार्य है। श्री भदोला के सेवा अभिलेखों में उनकी जन्म तिथि 20.02.1954 अंकित है। अनन्तिम ज्येष्ठता सूची में संशोधन करते हुए आपत्ति का निस्तारण तदनुसार किया जाता है।
- (v) श्री जगदीश चन्द्र आर्य, श्री धनीराम, श्री गिरीश चन्द्र टम्टा पुलिस उपाधीक्षकों के द्वारा की गयी आपत्ति के संबंध में उल्लेखनीय है कि उत्तरांचल सरकारी सेवक ज्येष्ठता नियमावली-2002 भाग-2 के नियम-8(1) के अनुसार ज्येष्ठता का निर्धारण मौलिक नियुक्ति की तिथि से ही अवधारित की जाती है। उक्त नियम के आलोक में श्री आर्य के द्वारा उल्लिखित आपत्ति नियमानुसार नहीं है।



- (vi) श्री डी०सी०एस० रावत, पुलिस उपाधीक्षक, क्षेत्राधिकारी, खटीमा द्वारा अपने प्रत्यावेदन में यह उल्लेख किया गया है कि उन्हें तदर्थ/स्थानापन्न प्रोन्नति की तिथि से उनकी वरिष्ठता सुनिश्चित की जाय। इस संबंध में उत्तरांचल सरकारी सेवक ज्येष्ठता नियमावली-2002 भाग- 2 के नियम-8(1) के दृष्टिगत ज्येष्ठता का निर्धारण मौलिक नियुक्ति की तिथि के आधार पर ही किया जायेगा। अतः श्री रावत द्वारा की गयी आपत्ति उपरोक्त नियम के दृष्टिगत पोषणीय नहीं है तथा यह भी उल्लेखनीय है कि वार्षिक वेतन वृद्धि, वार्षिक चरित्र प्रविष्टि एवं पदावनत किए जाने का कोई भी संबंध वरिष्ठता के निर्धारण से नहीं है।
- (vii) श्री जितेन्द्र सिंह पांगती, क्षेत्राधिकारी, बड़कोट द्वारा यह आपत्ति की गयी है कि वर्ष 2005 से पुलिस उपाधीक्षक के पद पर कार्यरत होने के उपरान्त भी अनन्तिम वरिष्ठता सूची में क्रमांक: 25 से 44 पर अंकित सीधी भर्ती के पुलिस उपाधीक्षकों को उनसे पूर्व वरीयता प्रदान की गयी है। उनके द्वारा मा० उच्च न्यायालय में योजित रिट याचिका में अंतिम निर्णय पारित होने के उपरान्त वरिष्ठता निर्धारित किए जाने का अनुरोध भी किया गया है। इस संबंध में यह उल्लेखनीय है कि वर्ष 2005 में श्री पांगती को पुलिस उपाधीक्षक के पद पर मौलिक नियुक्ति प्रदान नहीं की गयी थी। उत्तरांचल सरकारी सेवक ज्येष्ठता नियमावली-2002 भाग-2 के नियम-8(1) के दृष्टिगत ज्येष्ठता का निर्धारण मौलिक नियुक्ति की तिथि के आधार पर प्राविधानित है। उल्लेखनीय है कि उक्त रिट याचिका संख्या-217(एस०/बी०)/2010 में मा० उच्च न्यायालय द्वारा कोई अन्तरिम आदेश प्रतिपक्षी को नहीं दिए गए हैं। अतः अनन्तिम वरिष्ठता सूची के आधार पर प्रख्यापित अंतिम वरिष्ठता सूची, उक्त रिट याचिका के अंतिम निर्णय के अधीन होने के प्रतिबंध के साथ निर्गत की जा रही है।
- (viii) श्री तारादत्त वैला, श्री हरीश चन्द्र सती, श्री गिरीशचन्द्र बिजलवाण, श्री हरीश कुमार एवं श्री मदन सिंह फर्सवाण पुलिस उपाधीक्षकों द्वारा मुख्य रूप से यह आपत्ति की गयी है कि अनन्तिम वरिष्ठता सूची के क्रमांक-17 पर उल्लिखित डॉ० किरन लाल साह, क्रमांक-19 पर उल्लिखित श्री चरन दत्त पन्त, क्रमांक-20 पर अंकित श्री हीरा बल्लभ भदोला, क्रमांक-21 पर अंकित श्री जसवंत सिंह, क्रमांक-23 पर अंकित श्री भरत सिंह भण्डारी तथा क्रमांक-24 पर अंकित श्री राजेन्द्र प्रसाद शर्मा की तैनाती उत्तराखण्ड राज्य में निर्धारित प्रक्रियानुसार न होने के कारण अवैध है। इस प्रकार उनके नाम का उल्लेख अनन्तिम वरिष्ठता सूची में किया जाना अनियमित एवं अवैध है। इस संबंध में उल्लेखनीय है कि उपरोक्त अधिकारी भारत सरकार द्वारा उत्तर प्रदेश पुनर्गठन अधिनियम-2000 में निहित प्राविधानों के अनुसार उत्तराखण्ड राज्य के लिए अंतिम रूप से आबंटित हैं। इनके द्वारा प्रदेश में निरीक्षक के पद पर कार्यभार ग्रहण किया गया था। श्री चरन दत्त पन्त, श्री हीरा बल्लभ भदोला, श्री जसवंत सिंह, श्री भरत सिंह भण्डारी एवं श्री राजेन्द्र प्रसाद शर्मा को रिट याचिका संख्या-14451/2001 भोलानाथ यादव बनाम उत्तर प्रदेश राज्य, में पारित अंतरिम आदेश दिनांक: 13 जुलाई, 2001 एवं उत्तर प्रदेश लोक सेवा आयोग की संस्तुति के आधार पर पुलिस उपाधीक्षक के पद पर नियमानुसार तैनाती दी गयी है। अनन्तिम वरिष्ठता सूची के क्रमांक-22 पर अंकित श्री बृजेन्द्र कुमार जुयाल की पदोन्नति भी अन्य के समान उत्तर प्रदेश शासन के द्वारा ही की गयी थी।



किन्तु तत्समय उनके प्रतिनियुक्ति पर होने के कारण प्रतिनियुक्ति अवधि समाप्त होने पर उनके द्वारा उत्तराखण्ड राज्य में कार्यभार ग्रहण किया गया।

उपरोक्त अधिकारियों के द्वारा यह आपत्ति भी की गयी है कि अनन्तिम ज्येष्ठता सूची के क्रमांक 25 से 44 पर अंकित अधिकारियों के नाम दिनांक: 18.07.2005 एवं उसके पश्चात नियुक्त किए गये सीधी भर्ती के पुलिस उपाधीक्षकों के नामों के कोटिकम से ऊपर अंकित किया जाय। इस सम्बन्ध में उल्लेखनीय है कि उत्तरांचल सरकारी सेवक ज्येष्ठता नियमावली-2002 भाग-2 के नियम-8(1) से उक्त आपत्ति आच्छादित न होने के कारण पोषणीय नहीं हैं।

उक्त अधिकारियों द्वारा की गयी आपत्ति में परिवीक्षा अवधि एवं स्थायीकरण की तिथि की गणना उनकी वरिष्ठता निर्धारण हेतु किया जाय, का उल्लेख किया गया है जिसका ज्येष्ठता से कोई संबंध एवं प्रासंगिकता नहीं है। अतः यह आपत्ति भी पोषणीय नहीं है।

श्री तारादत्त वैला, श्री हरीश चन्द्र सती, श्री गिरीश चन्द्र बिजलवाण, श्री हरीश कुमार एवं श्री मदन सिंह फर्सवाण द्वारा यह भी आपत्ति की गयी है कि जब तक रिट याचिका संख्या-217 (एस0/बी0)/2010 में अंतिम निर्णय पारित नहीं हो जाता है तब तक ज्येष्ठता का निर्धारण न किया जाय। चूँकि उक्त रिट याचिका संख्या-217(एस0/बी0) /2010 में मा0 उच्च न्यायालय द्वारा कोई भी अन्तरिम आदेश एवं निर्देश प्रतिपक्षी को नहीं दिये गये हैं। अतः अनन्तिम वरिष्ठता सूची के आधार पर अंतिम वरिष्ठता सूची उक्त रिट याचिका में पारित अंतिम निर्णय के अधीन होने के प्रतिबंध के साथ निर्गत की जा रही है।

(ix) अनन्तिम वरिष्ठता सूची के संबंध में प्राप्त लिपिकीय त्रुटियों के संबंध में सेवा अभिलेखों के आधार पर उनका निराकरण एवं संशोधन यथास्थान कर लिया गया है।

- 8- उपरोक्त प्रस्तर-7 में किए गए विवेचन के आलोक में सीधी भर्ती के अधिकारियों तथा प्रोन्नति कोटे के सापेक्ष प्रोन्नत अधिकारियों द्वारा की गयी आपत्तियों का तदनुसार निस्तारण करते हुए अनन्तिम वरिष्ठता सूची को नियमानुसार एतद्वारा संशोधित किया जाता है। प्रान्तीय पुलिस सेवा के अधिकारियों की पारस्परिक ज्येष्ठता, संगत नियमों के आधार पर, निम्नवत् निर्धारित की जाती है:-

सीधी भर्ती एवं प्रोन्नति कोटे के पी0 पी0 एस0 अधिकारियों की पारस्परिक ज्येष्ठता का अंतिम निर्धारण:-

क्र. स.	अधिकारी का नाम तथा जन्मतिथि/गृह जनपद/शैक्षिक योग्यता	श्रेणी	भर्ती का स्रोत एवं आवंटन वर्ष	पुलिस उपाधीक्षक के पद पर मौलिक नियुक्ति की तिथि
1	श्री विजय कुमार सिंह कार्की, 28.09.1957 (एक्स आर्मी) नैनीताल/बी.ए.		सीधी भर्ती 1987	08.01.1994
2	श्रीमती विमला गुज्याल, 15.05.1965 पिथौरागढ़/एम.ए.		सीधी भर्ती 1987	14.06.1990
3	श्री ददनपाल 21.08.1965 प्रतापगढ़/एम.ए.		सीधी भर्ती 1988	15.04.1991
4	श्री अजय जोशी, 15.06.1959 अल्मोड़ा/एम.एस.सी.		सीधी भर्ती 1988	03.06.1991
5	श्री जगत राम जोशी, 06.06.1960 देहरादून/बी.ए.		सीधी भर्ती 1989	06.03.1993



6	श्री करन सिंह नगन्याल, 02.06.1966 पिथौरागढ़/एम.ए.		सीधी भर्ती 1990	22.01.1994
7	श्री नारायण सिंह नपलच्याल, 28.01.1966 पिथौरागढ़/एम.ए.		सीधी भर्ती 1991	16.04.1995
8	श्री रोशन लाल शर्मा, 01.11.1959 देहरादून/एम.ए.		सीधी भर्ती 1991	26.02.1996
9	श्री अशोक कुमार भट्ट (एक्स आर्मी) 28.10.1958 चम्पावत, बी०ए०, एल०एल०बी०		सीधी भर्ती 1991	14.07.1997
10	श्री योगेन्द्र सिंह रावत 05.11.1967 चमोली/एम.एस.सी.डी.फिल		सीधी भर्ती 1992	14.07.1997
11	श्री दलीप सिंह कुंवर, 30.12.1963 चमोली/एम.ए.		सीधी भर्ती 1992	14.07.1997
12	श्री मुकेश कुमार, 09.10.1967 देहरादून/एम.ए.		सीधी भर्ती 1993	14.07.1997
13	श्री धीरेन्द्र सिंह गुंज्याल, 02.05.1971 पिथौरागढ़/बी.एस.सी.		सीधी भर्ती, 1994	20.05.1998
14	श्री असीम श्रीवास्तव, 22.08.1975 इलाहाबाद/एम०ए०, डी०फिल०		सीधी भर्ती 1997	01.06.1999
15	श्री यशवन्त सिंह 10.07.1972 देहरादून/बी.एस.सी.		सीधी भर्ती 1997	01.06.1999
16	श्री जगदीश सिंह भण्डारी, 01.12.1953 पौड़ी गढ़वाल/बी.एस.सी.		प्रोन्नत 1999	30.04.1999
17	डा० किरन लाल साह, 10.05.1953 नैनीताल, एम.ए. पी.एच.डी.		प्रोन्नत 2000	07.12.2000
18	श्री गिरीश चन्द्र ध्यानी, 13.10.1956 पौड़ी/बी.ए.		प्रोन्नत 2000	01.12.2000
19	श्री चरन दत्त पन्त, 22.06.1952 चम्पावत/बी.ए.		प्रोन्नत 2001	05.09.2001
20	श्री हीरा बल्लभ भदौला, 20.02.1954 पौड़ी गढ़वाल/इन्टर		प्रोन्नत 2001	05.09.2001
21	श्री जसवन्त सिंह, 06.07.1952 नैनीताल/बी.ए.		प्रोन्नत 2001	05.09.2001
22	श्री बृजेन्द्र कुमार जुयाल, 30.03.1952 पौड़ी गढ़वाल/बी.ए. एल.एल.बी.		प्रोन्नत 2001	05.09.2001
23	श्री भरत सिंह भण्डारी 18.08.1952 देहरादून/बी.ए.		प्रोन्नत 2001	07.09.2001
24	श्री राजेन्द्र प्रसाद शर्मा, 03.01.1953 पिथौरागढ़/एम.ए.		प्रोन्नत 2001	12.09.2001
25	श्री अजय सिंह, 01.07.1976 वाराणसी/बी.एस.सी., बी.ए. एल.एल.बी.	सामान्य	सीधी भर्ती 2005	08.07.2005
26	श्री पंकज भट्ट, 01.12.1975 पिथौरागढ़/एम.ए.	सामान्य	सीधी भर्ती 2005	08.07.2005
27	श्री नवनीत सिंह 17.01.1980 पीलीभीत/एम.एस.सी.	सामान्य	सीधी भर्ती 2005	08.07.2005
28	श्री मणिकान्त मिश्र 01.07.1976 बलिया/एम.ए., एल.एल.बी.	सामान्य	सीधी भर्ती 2005	15.07.2005
29	श्री अमित श्रीवास्तव पुत्र श्री कन्हैया लाल श्रीवास्तव, 06.07.1978 जौनपुर/एम.ए.	सामान्य	सीधी भर्ती 2005	15.07.2005
30	श्रीमती श्वेता चौबे 19.10.1976 छत्तीसगढ़/एम.ए., एम.फिल	सामान्य	सीधी भर्ती 2005	08.07.2005

Km

31	श्री अमित श्रीवास्तव पुत्र श्री नित्यानन्द श्रीवास्तव 27.07.1977, लखनऊ/एम.ए.	सामान्य	सीधी भर्ती 2005	08.07.2005
32	श्री देवेन्द्र पीचा 11.10.1978 राजस्थान, बी.कॉम	सामान्य	सीधी भर्ती 2005	08.07.2005
33	श्री प्रदीप कुमार राय 01.07.1974 गाजीपुर/बीएससी, एलएलबी, एल.एल.एम.	सामान्य	सीधी भर्ती 2005	15.07.2005
34	श्री प्रमेन्द्र सिंह डोबाल, 10.07.1979 उधमसिंहनगर/बी.ए.	सामान्य	सीधी भर्ती 2005	08.07.2005
35	श्रीमती कमलेश उपाध्याय, 05.01.1977 अल्मोड़ा/एम.ए.	सामान्य	सीधी भर्ती 2005	08.07.2005
36	श्रीमती ममता बोहरा 06.07.1976 देहरादून/एम.एस.सी.	सामान्य	सीधी भर्ती 2005	10.10.2005
37	श्रीमती सरिता डोबाल 01.11.1979 उधमसिंहनगर/बीएससी	सामान्य	सीधी भर्ती 2005	08.07.2005
38	श्री हरीश वर्मा 10.07.1967 नैनीताल/एम.ए., बीएड	अ.पि.व.	सीधी भर्ती 2005	08.07.2005
39	श्री सुरजीत सिंह पवार 21.04.1975 उत्तरकाशी/एम.ए., एल.एल.बी.	अ.पि.व.	सीधी भर्ती 2005	08.07.2005
40	श्रीमती शाहजहाँ जावेद खान 01.06.1980 अल्मोड़ा/एम.एस.सी.	अ.पि.व.	सीधी भर्ती 2005	08.07.2005
41	श्री जगदीश चन्द्र 04.01.1973 नैनीताल/एम.फिल., पीएचडी	अनुसूचित जाति	सीधी भर्ती 2005	15.07.2005
42	श्री प्रमोद कुमार 15.02.1977 हरिद्वार/बी.ई.(कैमिकल इंजी.)	अनुसूचित जाति	सीधी भर्ती 2005	01.12.2005
43	श्री प्रकाश चन्द्र आर्य 20.09.1970 पौड़ीगढ़वाल/एम.एस.सी., बीएड	अनुसूचित जाति	सीधी भर्ती 2005	08.07.2005
44	सुश्री अरुणा भारती 21.04.1978 देहरादून/एम.एस.सी.	अनुसूचित जाति	सीधी भर्ती 2005	08.07.2005
45	श्री मदनसिंह फर्सवाण 12.02.1956 चमोली/बी.एस.सी.	सामान्य	प्रोन्नत 2007	25.04.2007
46	श्री तारादत्त वैला 08.07.1955 नैनीताल/एम.ए.	सामान्य	प्रोन्नत 2007	25.04.2007
47	श्री दिनेशचन्द्र सिंह रावत 30.07.1951 पौड़ी/बी.एस.सी.	सामान्य	प्रोन्नत 2007	25.04.2007
48	श्री गिरीश चन्द्र बिजल्वाण, 15.12.1954 पौड़ी गढ़वाल/बी.ए.	सामान्य	प्रोन्नत 2007	25.04.2007
49	श्री बिशनराम आर्य 02.01.1953 बागेश्वर/हाईस्कूल	अनुसूचित जाति	प्रोन्नत 2009	21.04.2009
50	श्री हरीश चन्द्र सती 15.12.1958 अल्मोड़ा/एम.ए.	सामान्य	प्रोन्नत 2007	25.04.2007
51	श्री हरीश कुमार सिंह 31.10.1957 बागेश्वर/एम.ए.सी	सामान्य	प्रोन्नत 2009	28.01.2009
52	श्री जितेन्द्र सिंह पांगती 25.11.1956 पिथौरागढ़/बी.ए.	अनुसूचित जनजाति	प्रोन्नत 2009	28.01.2009
53	श्री रामशरण जयन्त 07.11.1952 औरैया/बी.ए.	अनुसूचित जाति	प्रोन्नत 2007	25.04.2007
54	श्री जागेन्द्र सिंह 01.07.1954 बुलन्दशहर/बी.कॉम.	सामान्य	प्रोन्नत 2009	28.01.2009
55	श्री रमेश चन्द्र जोशी 10.09.1957 नैनीताल/एम.ए.	सामान्य	प्रोन्नत 2009	28.01.2009




56	श्रीमती शकुन्तला होतियाल 16.02.1955 पिथौरागढ़ / एम.ए.	अनुसूचित जनजाति	प्रोन्नत 2009	28.01.2009
57	श्री राजेन्द्र प्रसाद बलूनी 03.03.1952 पौड़ी / एम.ए.	सामान्य	प्रोन्नत 2009	28.01.2009
58	श्री जगदीशचन्द्र आर्य 30.06.1956 अल्मोड़ा / एम.ए., एलएलबी,	अनुसूचित जाति	प्रोन्नत 2007	25.04.2007
59	श्री प्रताप सिंह पांगती 03.04.1956 पिथौरागढ़ / बी.ए.	अनुसूचित जनजाति	प्रोन्नत 2009	28.01.2009
60	श्री जगदीश पाल 21.06.1951 चमोली / बी.ए.	अनुसूचित जनजाति	प्रोन्नत 2009	28.01.2009
61	श्री सत्यवीर सिंह 10.05.1954 बुलन्दशहर / एम.ए.	सामान्य	प्रोन्नत 2009	28.01.2009
62	श्री नवीन चन्द्र त्रिपाठी 24.09.1953 अल्मोड़ा / एम.ए.	सामान्य	प्रोन्नत 2009	28.01.2009
63	श्री अरुण कुमार पाण्डे 14.09.1956 टिहरी / बी.ए.	सामान्य	प्रोन्नत 2009	28.01.2009
64	गोविन्दबल्लभ पाण्डे 06.07.1957 नैनीताल / एम.ए.	सामान्य	प्रोन्नत 2009	26.08.2009
65	श्री दिनेश चन्द्र थपलियाल, 17.07.1954 पौड़ी गढ़वाल / बी.ए.	सामान्य	प्रोन्नत 2009	28.01.2009
66	श्री दिवानी राम आर्य, 05.11.1955 पिथौरागढ़ / बी.ए., बी.एड	अनुसूचित जाति	प्रोन्नत 2009	28.01.2009
67	श्री प्रकाश चन्द्र पन्त 18.08.1955 पिथौरागढ़ / बी.ए., बी.एड	सामान्य	प्रोन्नत 2009	28.01.2009
68	श्री उम्मेद सिंह बिष्ट 26.09.1954 अल्मोड़ा / बी.ए.	सामान्य	प्रोन्नत 2009	28.01.2009
69	श्री सुरेन्द्र सिंह चिनवान 05.01.1955 चमोली / बी.ए.	सामान्य	प्रोन्नत 2009	28.01.2009
70	श्री हरेन्द्रपाल सिंह 20.01.1959 मुरादाबाद / एम.ए., एल.एल.बी.	सामान्य	प्रोन्नत 2009	28.01.2009
71	श्री राकेश चन्द्र पन्त 26.02.1956 अल्मोड़ा / बी.ए.	सामान्य	प्रोन्नत 2009	28.01.2009
72	श्री रामेश्वर प्रसाद डिमरी 06.07.1957 पौड़ी / बी.ए.	सामान्य	प्रोन्नत 2009	21.04.2009
73	श्री धनीराम 17.04.1957 पिथौरागढ़ / इण्टर	अनुसूचित जाति	प्रोन्नत 2007	25.04.2007
74	श्री गिरीश चन्द्र टम्टा 31.08.1957 अल्मोड़ा / एम.ए.	अनुसूचित जाति	प्रोन्नत 2007	25.04.2007
75	श्री गोविन्दराम वर्मा 24.09.1956 पिथौरागढ़ / बी.ए.	अनुसूचित जाति	प्रोन्नत 2009	28.01.2009
76	श्री धनीराम आर्य 20.11.1953 नैनीताल / इण्टर	अनुसूचित जाति	पदोन्नत 2009	26.08.2009
77	श्री स्वतंत्र कुमार सिंह 10.08.1976 आजमगढ़(उ.प्र.) / एम.ए.	सामान्य	सीधी भर्ती 2009	03.08.2009
78	श्री मनोज कुमार कत्याल 26.02.1977 गुड़गांव(हरियाणा) / एम.कॉम	सामान्य	सीधी भर्ती 2009	03.08.2009
79	सुश्री रेनू लोहानी 12.09.1981 अल्मोड़ा / एम.ए., नैट	सामान्य	सीधी भर्ती 2009	03.08.2009
80	श्री उत्तम सिंह नेगी 02.07.1980 रुद्रप्रयाग / पीएचडी-हार्टिकल्चर	सामान्य	सीधी भर्ती 2009	03.08.2009

Handwritten signature

81	श्री स्वप्न किशोर सिंह 10.12.1976 इलाहाबाद(उ० प्र०)/स्नातक	सामान्य	सीधी भर्ती 2009	03.08.2009
82	श्री राजेश कुमार भट्ट 20.11.1976 अल्मोड़ा/स्नातकोत्तर	सामान्य	सीधी भर्ती 2009	03.08.2009
83	सुश्री मनीषा जोशी 17.01.1979 पिथौरागढ़/एम.ए.	सामान्य	सीधी भर्ती 2009	03.08.2009
84	श्री राजीव मोहन 27.05.1981 अल्मोड़ा/एम.कॉम,एम.एड.	अ.पि.व.	सीधी भर्ती 2009	03.08.2009
85	श्री हरबन्स सिंह 04.03.1972 उधमसिंहनगर/एम.ए.	अ.पि.व.	सीधी भर्ती 2009	03.08.2009
86	श्री जोधराम जोशी 01.07.1976 देहरादून/एम.एस.सी.	अनुसूचित जनजाति	सीधी भर्ती 2009	03.08.2009
87	श्री लोकजीत सिंह, 21.03.1982 उधमसिंहनगर/बी.ए.	अनुसूचित जाति	सीधी भर्ती 2009	03.08.2009
88	श्री चन्द्रमोहन सिंह, 02.07.1973 पौड़ी गढ़वाल/एम.ए.,बीटीसी, बीएड	अनुसूचित जाति	सीधी भर्ती 2009	12.08.2009
89	श्री विमल कुमार आचार्य 30.05.1968 धनबाद (झारखण्ड)/एम.ए.	सामान्य	सीधी भर्ती 2009	03.08.2009

9- उपरोक्तानुसार पुलिस उपाधीक्षकों की पारस्परिक ज्येष्ठता का निर्धारण इस प्रतिबंध के साथ किया जा रहा है कि उक्त अंतिम वरिष्ठता मा. उच्च न्यायालय में योजित रिट याचिका संख्या 217(S/B)/2010 गिरीश चन्द्र बिजलवाण व अन्य बनाम उत्तराखण्ड राज्य तथा इस परिप्रेक्ष्य में योजित अन्य रिट याचिकाओं में पारित अन्तिम निर्णय तथा भारत सरकार द्वारा कार्मिकों के अंतिम आवंटन के अधीन होगी।


राजीव गुप्ता,
प्रमुख सचिव

संख्या- (1)/XX-1/2011- 57/पी० पी० एस०/2006 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. स्टाफ ऑफिसर, मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
2. निजी सचिव, प्रमुख सचिव, गृह को प्रमुख सचिव, महोदय के संज्ञानार्थ।
3. पुलिस महानिदेशक, उत्तराखण्ड।
4. पुलिस महानिदेशक, तकनीकी सेवाएं, उत्तराखण्ड।
5. निदेशक, सतर्कता अधिष्ठान, उत्तराखण्ड, देहरादून।
6. अपर पुलिस महानिदेशक, प्रशासन, उत्तराखण्ड।
7. पुलिस महानिरीक्षक, अभिसूचना/सुरक्षा, उत्तराखण्ड।
8. पुलिस महानिरीक्षक, गढ़वाल/कुमाऊं मण्डल,
9. समस्त वरिष्ठ पुलिस अधीक्षक/पुलिस अधीक्षक/सेनानायक पी०ए०सी० एवं आई०आर०बी० उत्तराखण्ड को इस आशय से कि उपरोक्तानुसार निर्धारित की गयी अंतिम ज्येष्ठता जनपद/वाहिनियों में तैनात संबंधित अधिकारियों को संसूचित करने का कष्ट करें।
10. गार्ड फाइल।

आज्ञा से,

(दीपम सेठ)
अपर सचिव।